



न्यूज़ ब्रीफ

इंडोनेशिया में ज्वालामुखी की राख से प्रभावित दो दिन से बंद पांच हवाई अड्डों से उड़ानें शुरू



जकार्ता (इंडोनेशिया)। इंडोनेशिया ने अनाक क्राकाटाऊ ज्वालामुखी विस्फोट से निकली राख के कारण प्रभावित पांच हवाई अड्डों को फिर से खोल दिया। हवाई अड्डों को दो दिन तक बंद रखना पड़ा, जिससे करीब 3,000 उड़ानें प्रभावित हुईं। परिवहनमंत्री इड्री पुरवागांधी ने इसकी पुष्टि की। सरकार ने स्थिति में सुधार का दावा किया है। बावजूद इसके तीन अन्य हवाई अड्डे स्थानीय समानानुसार सुबह 10 बजे तक बंद थे। इंडोनेशिया की सरकार की न्यूज एजेंसी अंतारा की रिपोर्ट के अनुसार, परिवहनमंत्री इड्री पुरवागांधी ने कहा कि सुकाणो-हट्टा अंतरराष्ट्रीय हवाई अड्डा, हलीम पेरदानकुसुमा हवाई अड्डा, पश्चिम जावा के बांडुंग शहर स्थित हुसेन सारत्रानेगारा हवाई अड्डा और बांतान प्रांत के दो छोटे हवाई अड्डों को आधी रात के कुछ देर बाद फिर खोल दिया गया। पुरवागांधी ने कहा, हम एहतियाती रुख अपना रहे हैं क्योंकि हवा की दिशा बहुत तेजी से बदल रही है। हम यह सुनिश्चित करना चाहते हैं कि ज्वालामुखी की राख अनाक क्राकाटाऊ के आसपास के हवाई अड्डों से दूर चली गई हो। हवाई अड्डे बंद रहने से करीब 2,961 उड़ानें प्रभावित हुईं, जिनमें 622 अंतरराष्ट्रीय उड़ानें शामिल हैं। इससे करीब 3,41,000 यात्रियों को परेशानी हुई। पुरवागांधी ने कहा कि प्रभावित हवाई अड्डों और आसपास के एयर स्पेस की सुरक्षा जांच के बाद कामकाज फिर से शुरू हुआ। पुरवागांधी ने कहा कि ताजा जानकारी के मुताबिक, अनाक क्राकाटाऊ ज्वालामुखी की राख लगभग 15,000 फीट की ऊंचाई पर देखी गई।

चूहे ऊंचाई से गिरने के बाद भी यूं ही नहीं बच जाते हैं जीवित



लंदन। क्या आप जानते हैं, चूहे जैसे छोटे जीव कई सौ फीट की ऊंचाई से गिरने के बाद भी जीवित रह सकते हैं, वहीं एक इंसान कुछ फीट की ऊंचाई से गिरकर भी गंभीर रूप से घायल हो जाता है। आखिर इसके पीछे का विज्ञान क्या है। आम धारणा होती है कि किसी जीव का वजन जितना अधिक होगा, गुरुत्वाकर्षण उसे उतनी ही ताकत से नीचे खींचेगा और गिरने पर चोट भी उतनी ही गंभीर होगी। हालांकि विज्ञान के अनुसार गिरने के दौरान केवल गुरुत्वाकर्षण ही महत्वपूर्ण नहीं होता, बल्कि जीव के आकार और हवा के प्रतिरोध की भी बड़ी भूमिका होती है। भौतिक विज्ञान के अनुसार जब कोई वस्तु नीचे गिरती है तो उस पर मुख्य रूप से दो बल काम करते हैं। पहला गुरुत्वाकर्षण, जो वस्तु को नीचे खींचता है और दूसरा वायु प्रतिरोध, जो उसकी गति को कम करता है। गिरना शुरू करते समय गुरुत्वाकर्षण का प्रभाव अधिक होता है, लेकिन जैसे-जैसे वस्तु की गति बढ़ती है, हवा का प्रतिरोध भी बढ़ता जाता है। एक स्थिति ऐसी आती है जब नीचे खींचने वाला बल और हवा का प्रतिरोध संतुलित हो जाते हैं। इस स्थिति में वस्तु एक निश्चित अधिकतम गति से गिरती है, जिसे टर्मिनल वेग कहा जाता है।

पति ने कराई पत्नी की जासूसी, मिला मुआवजा, फिर खानी पड़ी जेल की हवा



ताइपे। एक पति ने अपनी पत्नी के कथित विवाहेतर संबंध का सबूत जुटाने के लिए रोबोट वैद्युतम वलीनर में लगे कैमरे का इस्तेमाल किया लेकिन इसी रिकार्डिंग की वजह से पति को जेल की हवा खाना पड़ गई। पति द्वारा रिकार्ड किए गए वीडियो को उसने अदालत में सबूत के तौर पर अदालत में पेश किया, जिसके आधार पर उसे मुआवजा भी मिला। हालांकि, बाद में पत्नी की निजी गतिविधियों की बिना अनुमति रिकार्डिंग करने के मामले में उसी पति को दोषी ठहराते हुए जेल की सजा सुना दी गई। मामला वर्ष 2021 में शादी करने वाले एक दंपति से जुड़ा है। वर्ष 2023 में पति को पत्नी के निजी गतिविधियों के साथ संबंध होने का शक हुआ। उसे अपने गैस्ट हाउस में एक अज्ञात व्यक्ति का दृश्यश्री और कुछ अन्य सामान मिला। इसके बाद उसने सीसीटीवी फुटेज की जांच की, जिसमें पत्नी को एक अन्य पुरुष के साथ आने-जाते देखा गया। इसके बाद उसका संदेह और गहरा हो गया। पति ने पत्नी की गतिविधियों पर नजर रखने के लिए अपने घर में कैमरे वाला रोबोट वैद्युतम वलीनर रखा।

भारत, अमेरिका और 24 देशों के साथ ग्लोबल 6 जी टेलीकम्युनिकेशन नेटवर्क अलायंस में शामिल

वाशिंगटन
संयुक्त राज्य अमेरिका के वाणिज्य विभाग ने कहा कि भारत अगली पीढ़ी के 6 जी टेलीकम्युनिकेशन नेटवर्क के विकास की वैश्विक पहल में अमेरिका और 24 अन्य देशों के अलायंस में शामिल हो गया है। इसके अलावा अमेरिका के वाणिज्य सचिव हावर्ड लटनिक ने जी 20 इनोवेशन मिनिस्टीरियल के दौरान भारत के वाणिज्य राज्यमंत्री जितिन प्रसाद से मुलाकात कर 6जी के भविष्य पर चर्चा की। अमेरिका के वाणिज्य विभाग ने एक्स पर कहा, हमें यह घोषणा करते हुए खुशी हो रही है

कि भारत, अमेरिका और 24 अन्य देशों के साथ उस कोशिश में शामिल हो गया है जिसका मकसद यह पक्का करना है कि अगली पीढ़ी के नेटवर्क हमारी साझा सुरक्षा जरूरतों को पूरा करें। हमारी प्रतिस्पर्धात्मकता को मजबूत करें और 6जी में इनोवेशन को बढ़ावा दें।

वाणिज्य विभाग ने एक्स पोस्ट में कहा कि यह समझौता जी 20 इनोवेशन मिनिस्टीरियल के दौरान वाणिज्य सचिव हावर्ड लटनिक और केंद्रीय वाणिज्य और उद्योग राज्यमंत्री जितिन प्रसाद के बीच हुई द्विपक्षीय बैठक के बाद तय हुआ। विभाग ने लिखा, लिखा, लटनिक ने

जी20 इनोवेशन मिनिस्टीरियल के दौरान भारत के वाणिज्य राज्यमंत्री जितिन प्रसाद से 6जी के भविष्य पर चर्चा करने के लिए मुलाकात की। अमेरिकी वाणिज्य विभाग ने कहा कि हमें यह घोषणा करते हुए खुशी हो रही है कि भारत, अमेरिका और 24 अन्य देशों के साथ इस प्रयास में शामिल हो गया है ताकि यह सुनिश्चित किया जा सके कि अगली पीढ़ी के नेटवर्क हमारी साझा सुरक्षा प्राथमिकता को दर्शाएं। हमारी प्रतिस्पर्धा को मजबूत करें और 6जी में इनोवेशन को बढ़ावा दें। उल्लेखनीय है कि भारत के केंद्रीय राज्यमंत्री जितिन प्रसाद ने चैपल हिल, नार्थ

कैरोलिना (अमेरिका) में एक और दो सितंबर को आयोजित जी 20 इनोवेशन मिनिस्टर्स की बैठक में भारतीय प्रतिनिधिमंडल का नेतृत्व किया। इस बैठक की मेजबानी अमेरिकी वाणिज्य विभाग और व्हाइट हाउस कार्यालय के साईंस एंड टेक्नोलॉजी पॉलिसी (ओएसटीपी) ने की।

लटनिक के साथ हुई बैठक का जिक्र करते हुए प्रसाद ने एक्स पर एक पोस्ट में लिखा कि बातचीत का मुख्य केंद्र आधुनिक टेक्नोलॉजी के क्षेत्र की नींव रखने वाले अहम सेक्टरों को आगे बढ़ाना था।

कीव और मास्को के बीच मध्यस्थता की नई बिसात

कीव
अमेरिकी दूतों स्टीव वितकाफ और जेरेड कुशनर की हालिया कूटनीतिक शटल कूटनीति ने रूस-यूक्रेन युद्ध के मोर्चे पर एक नया और दिलचस्प अध्याय खोल दिया है। यह सिर्फ युद्ध रोकने की कवायद नहीं, बल्कि वैश्विक ऊर्जा, भू-राजनीतिक समीकरणों और सर्दियों की चुनौतियों से निपटने का एक बड़ा रणनीतिक खेल बन चुका है। इस पूरी बातचीत का सबसे अहम और नया एंगल पारंपरिक सैन्य मदद से हटकर ऊर्जा सुरक्षा पर केंद्रित हो गया है।




कुछ ही हफ्तों बाद गायब हो गया तैरता द्वीप, लोग हैरान

टोरंटो। कनाडा के ब्रिटिश कोलंबिया में विलिस्टन रिजर्वॉयर के पानी पर एक विशाल भू-भाग अचानक दिखाई दिया। सबसे हेरानी की बात यह रही कि कुछ ही हफ्तों बाद वही तैरता द्वीप सैटेलाइट तस्वीरों से गायब हो गया। इस अजीबोगरीब नजारे की तस्वीर सबसे पहले एक स्थानीय नाविक ने खींची थी। तस्वीरें सामने आने के बाद इलाके के लोगों में उत्सुकता बढ़ गई। देखते ही देखते मामला सोशल मीडिया तक पहुंच गया और पोस्ट को हजारों लोगों ने देखा। शुरुआत में तो अधिकारियों को भी यकीन नहीं हुआ कि तस्वीर में दिख रहा यह विशाल टुकड़ा वास्तव में पानी पर तैर रहा है। यहां तक कि एआई से बनी तस्वीर होने की संभावना को भी जांचा गया। लेकिन सैटेलाइट तस्वीरों ने सारे संदेह दूर कर दिए। बीसी हायड्रो ने 20-21 जुलाई की तस्वीरों में इस तैरते भू-भाग की मौजूदगी की पुष्टि की। इसका आकार करीब 70 मीटर चौड़ा और 140 मीटर लंबा था, यानी लगभग 9,800 वर्ग मीटर – करीब दो एनएफएल फुटबाल मैदानों जितना बड़ा। यह फिनले बे के पश्चिम में, डब्ल्यूएसी बेनेट डेम से लगभग 60 मील दूर रिजर्वॉयर के मुख्य हिस्से में दिखाई दिया था। हालांकि बीसी हायड्रो के पास इसके बनने की एक संभावित वजह है। अधिकारियों के मुताबिक, वर्षों से किनारे पर जमा लकड़ियां और जैविक मलबा धीरे-धीरे सड़ते गए होंगे। इसी पर पौधों और पेड़ों की जड़ें फैलती गईं और समय के साथ एक विशाल तैरता हुआ ढांचा बन गया। जलस्तर बढ़ने पर यह किनारे से टूटकर अलग हुआ और खुले पानी में बह निकला होगा। लेकिन इसके गायब होने की कहानी अभी पूरी तरह साफ नहीं है। अधिकारियों का कहना है कि जरूरी नहीं कि यह डूब गया हो। संभव है कि यह किसी शांत या सुरक्षित हिस्से की तरफ बहकर चला गया हो, जहां उपलब्ध सैटेलाइट तस्वीरों में नजर नहीं आ रहा। इसके टूटने, डूबने या किसी दूसरे हिस्से में पहुंच जाने की संभावनाएं भी बनी हुई हैं। बीसी हायड्रो इस पर नजर रख रहा है। फिलहाल कनाडा की इस विशाल झील का वह चलता-फिरता जंगल एक अनसुलझी पहेली बना हुआ है।

बल्कि पूरे पश्चिमी गठबंधन की मुहर के साथ लागू हो। यह घटनाक्रम एक ऐसे मोड़ पर आया है जहां दोनों पक्ष (रूस अपनी सैन्य बढ़त के साथ और यूक्रेन अपनी पश्चिमी मदद की उम्मीद के साथ) थकने लगे हैं। अमेरिकी दूतों की यह मध्यस्थता इस बात का इम्तिहान है कि क्या कूटनीति के जरिए युद्ध के मैदान

की तोपों को खामोश किया जा सकता है या यह केवल सर्दियों के महनों में वक्त काटने की एक रणनीतिक चाल है। आने वाले दिनों में त्रिपक्षीय वार्ता की घोषणा हो तब करेगी कि यह नया एंगल शांति की मंजिल तक पहुंचता है या कूटनीतिक पत्तों में ही सिमट कर रह जाता है।

भारत के नवशे में गिलगित-बाल्टिस्तान, टैशन में आ गया पाकिस्तान



इस्ताम्बाद। अफगानिस्तान और पाकिस्तान के बीच चल रहे तनाव के बीच, अफगानिस्तान क्रिकेट बोर्ड (एसीबी) द्वारा जारी एक प्रमोशनल वीडियो ने पाकिस्तान को बुरी तरह भड़का दिया है। भारत के साथ अफगानि क्रिकेट सीरीज के लिए बनाए गए इस वीडियो में एसीबी ने गिलगित-बाल्टिस्तान और पाकिस्तान अधिकृत कश्मीर (पीओके) को भारत का अभिन्न अंग दिखाया है। जब एसीबी ने अपने आधिकारिक एक्स अकाउंट पर यह वीडियो साझा किया, तो पाकिस्तान की ओर से कड़ी प्रतिक्रिया आई। पाकिस्तान क्रिकेट बोर्ड ने इस वीडियो पर गंभीर आपत्ति जताई है, जिससे दोनों देशों के पहले से ही जटिल संबंध और तनावपूर्ण हो गए हैं। एसीबी के इस कदम से पाकिस्तान इतना परेशान है कि वह इस मामले को अंतरराष्ट्रीय स्तर पर उठाने की संभावना पर विचार कर रहा है, हालांकि अभी तक इस संबंध में कोई आधिकारिक घोषणा नहीं की गई है। गौरतलब है कि पाकिस्तान और अफगानिस्तान के बीच पिछले कुछ समय से सीमा विवाद को लेकर कई बार झड़पें और गोलीबारी हुई हैं। पाकिस्तान अक्सर आरोप लगाता रहा है कि तहरीक-ए-तालिबान पाकिस्तान (टीटीपी) अफगानिस्तान के समर्थन से हमले करता है और आतंकवाद के लिए पड़ोसी देश को जिम्मेदार ठहराता है।

9/11 हमले पर 25 साल बाद सनसनीखेज खुलासा, सऊदी कनेक्शन पर महाराए सवाल

वाशिंगटन
अमेरिका पर 11 सितंबर 2001 को हुए आतंकवादी हमले के 25 साल बाद अब एक रिपोर्ट में इसे लेकर बड़े खुलासे हुए हैं। हमले से जुड़े संदिग्ध उमर अल-बायामी के सऊदी सरकार के अधिकारियों और अल-कायदा के आतंकी अनवर अल-अवलाकी के साथ संबंधों की पुष्टि करने वाले नए वीडियो सामने आए हैं। ये सनसनीखेज खुलासे एक जांच रिपोर्ट में हुए हैं। ये वीडियो और अन्य दस्तावेज अमेरिका में 9/11 पीडित परिवारों की ओर से सऊदी अरब के खिलाफ दायर करीब 1 ट्रिलियन डॉलर के मुकदमे के दौरान सार्वजनिक हुए।

पीडित परिवारों का आरोप है कि बायामी ने पेंटागन पर हमला करने वाले दो किडनेपर्स की मदद की थी। हालांकि, सऊदी अरब और बायामी दोनों ने इन आरोपों से लगातार इनकार किया है।

सऊदी अरब से 1994 में सैन डिएगो पहुंचे बायामी ने दावा किया था कि वह यहां अंग्रेजी पढ़ने आया था, लेकिन वह यहां कई तरह की संदिग्ध गतिविधियों में शामिल हो गया था। 1997 या 1998 की फुटेज में बायामी को अल-कायदा के नेता अनवर अल-अवलाकी और सऊदी इस्लामिक मामलों के मंत्रालय के एक अधिकारी के साथ पेंटबाल खेलते देखा जा सकता है। फुटेज में कुछ लोग सैन्य वर्दी जैसे कपड़े पहने रह रहे हैं और अल्लाह अकबर के नारे भी लगा रहे हैं। अधिकारियों ने बताया है कि इन सत्रों का इस्तेमाल जिहादी ट्रेनिंग के लिए किया जाता



था। इस बीच, 1998 के एक अन्य वीडियो में बायामी और अवलाकी को लगे मिलते हुए भी देखा जा सकता है। इस वीडियो ने बायामी के उस दावे को झूठा साबित कर दिया है, जिसमें उसने पहले अवलाकी से मिलने से जुड़े आरोपों को खारिज कर दिया था। यह सीधा सबूत बायामी के अल-कायदा से गहरे संबंध की ओर इशारा करता है।

गौरतलब है कि 9/11 हमले के दो किडनेपर्स नवाफ अल-हजमी और खालिद अल-मिहधार के घर से मिले दस्तावेजों में नाम आने के बाद बायामी एफबीआई का संदिग्ध बना था। 21 सितंबर 2001 को ब्रिटिश पुलिस ने बायामी को बर्मिंघम से गिरफ्तार किया। उसके

इसी कमी को दूर करने पर ध्यान केंद्रित कर रहा है, ताकि भविष्य में होने वाले किसी भी आपरेशन में अधिक प्रभावी समन्वय स्थापित किया जा सके। इस संदर्भ में, हमस के नेतृत्व में हुए हालिया बदलाव को भी महत्वपूर्ण माना जा रहा है। जुलाई में खलील अल-हजमी को हमस का शीर्ष नेता चुने जाने के बाद संगठन और ईरान के बीच संबंधों को लेकर चर्चा तेज हुई है, क्योंकि अल-हज्या के ईरान के साथ करीबी संबंध बताए जाते हैं। ईरान लंबे समय से अपने सहयोगी संगठनों के नेटवर्क को प्रतिरोध की धुरी के रूप में समर्थन देता रहा है, और अब इस नेटवर्क के बीच संपर्क और सैन्य तालमेल को फिर से मजबूत करने के प्रयास किए जा रहे हैं।



चुनौतियों का सामना करना पड़ सकता है, जिससे उसकी सैन्य और रक्षा प्रणालियों पर अभूतपूर्व दबाव पड़ने की आशंका है।

7 अक्टूबर 2023 को हमस द्वारा इजरायल पर किए गए अचानक और बड़े हमले के बाद हिजबुल्लाह ने इजरायल की उत्तरी सीमा पर भी हमले शुरू किए थे। हालांकि, इन दोनों मोर्चों के बीच उस स्तर का समन्वय स्पष्ट नहीं था, जो किसी व्यापक क्षेत्रीय हमले के लिए रणनीतिक रूप से आवश्यक होता। अमेरिकी और इजरायली आकलनों ने संकेत दिया था कि ईरान और हिजबुल्लाह को हमस को पूरी योजना की हमले की सटीक तारीख की पहले से पूरी जानकारी नहीं थी। माना जा रहा है कि ईरान अब

पास से 80 से ज्यादा वीडियो टेप और दस्तावेज मिले। इन दस्तावेजों में एक हाथ से बना विमान का चित्र और लक्ष्य से उसकी दूरी और ऊंचाई का हिसाब लिखा एक पन्ना भी शामिल था।

पीडितों के वकीलों और अमेरिकी जज ने माना कि यह दस्तावेज दिखाता है कि बायामी को 9/11 हमलों की पहले से जानकारी थी, जिससे उसकी भूमिका और भी संदिग्ध हो जाती है। सवाल यह उठता है कि इतने ठोस सबूतों के बावजूद जांच क्यों अटक की जांच एजेंसियों के बीच आपसी तालमेल की कमी के कारण मामला आगे नहीं बढ़ सका। ब्रिटेन में बरामद यह दस्तावेज और वीडियो लंदन में पुछताछ कर रहे अधिकारियों और सैन डिएगो में मौजूद मुख्य एफबीआई टीम के साथ समय पर साझा ही नहीं किया गया।